



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

WEDNESDAY, OCTOBER 4, 2023 / ASVINA 12, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું :-

- (૧) પોલીસ અધિક્ષકશ્રી, નર્મદાના પત્ર ક્રમાંક: એસ.ઓ.જી./જા.નામું/૪૮૪/૨૦૨૩, તા.૧૯/૦૮/૨૦૨૩.
- (૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૩૫૦૨ થી ૩૫૦૮/૨૦૧૮, તા. ૧૦/૦૭/૨૦૧૮.

હુકમ

ફોજદારી કાર્યરીતિ અધિનિયમ ૧૯૭૩ (૧૯૭૪ નો બીજો અધિનિયમ)ની કલમ-૧૪૪ અન્વયે.

ક્રમાંક એમએજી/જાહેરનામું/વશી/૮૪૦૪ થી ૮૪૩૭/૨૦૨૩.-પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ રાજ્યમાં ગુપ્તચર સંસ્થાઓના વખતોવખત પ્રસિધ્ધ થતા અહેવાલો તથા વર્તમાનમાં અને ભુતકાળમાં બનેલ આંતકવાદી તત્વો દ્વારા વિવિધ જગ્યાઓએ બોમ્બ બ્લાસ્ટ દ્વારા જાનહાનિ, માલ-મિલકતોને નુકશાન પહોંચાડી ભયનો માહોલ સર્જવાની ઘટનાઓ ઘટેલ છે અને આ ઘટનાઓમાં માટે ભાગે બોમ્બ બ્લાસ્ટ માટે જુની સાયકલો તેમજ જુના સ્કુટર અને જુની કારો તથા અન્ય જુના વાહનો તથા તેના સ્પેર પાર્ટ્સનો ઉપયોગ આ તત્વો દ્વારા કરાતો હોય છે. આ પ્રકારની અસામાજિક પ્રવૃત્તિઓ આચરતા તત્વો મોટે ભાગે રાજ્ય બહારના પરપ્રાંતિય વિસ્તારમાંથી પ્રવેશી ભૌગોલિક પરિસ્થિતિથી વાકેફ થઈ આ પ્રકારની પ્રવૃત્તિ આચરતા હોય છે. જેના કારણે જાહેર સલામતિ સુરક્ષા તેમજ શાંતિનું વાતાવરણ જોખમાવાના કારણે આમ નાગરિકો તેમજ પ્રજામાં અસુરક્ષાનો માહોલ ફેલાય છે અને કાયદો અને વ્યવસ્થાની પરિસ્થિતિ કથળતી હોય છે.

જેથી આ પ્રકારના તત્વોને નિયંત્રણમાં લેવા સારૂ ભંગારનો સામાન ખરીદવા-વેચવા અંગે જાહેરનામું જાહેર જનતાના હિત માટે બહાર પાડવામાં આવે અને તેનો અમલ પુરેપુરો કરાવવામાં આવે તો આંતકવાદી તત્વો દ્વારા આચરવામાં આવતી બોમ્બ બ્લાસ્ટની પ્રવૃત્તિને અંજામ આપતા પહેલાં જ અંકુશમાં લઈ શકાય જેથી કોઈપણ જૂનો ભંગારનો સામાન વેચનાર વ્યક્તિએ તેમજ ખરીદનાર વ્યક્તિએ રજિસ્ટર નિભાવવા અંગેનું જાહેરનામું બહાર પાડવા પોલીસ અધિક્ષકશ્રી, નર્મદા દ્વારા દરખાસ્ત કરવામાં આવેલ છે જે મુજબ જાહેરનામું બહાર પાડવું આવશ્યક જણાય છે.

આથી હું, સી.એ.ગાંધી (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતિ અધિનિયમ, ૧૯૭૩ (૧૯૭૪ નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ નર્મદા જિલ્લામાં કોઈપણ જૂનો ભંગારનો સામાન વેચનાર વ્યક્તિએ તેમજ ખરીદનાર વ્યક્તિએ નીચે મુજબના નમૂનામાં રજિસ્ટર નિભાવવા તથા વેચાણ/ખરીદ કરેલ ભંગારના સામાનની વિગતો રાખવા ફરમાવું છું.

અ.નં	ભંગાર લાવનારના આઈ. ડી. પ્રુફની વિગત	ભંગાર કોની પાસેથી લાવ્યા તેનું નામ, સરનામું અને મોબાઈલ નંબર	ભંગાર કઈ તારીખે લાવ્યા	કેવા-કેવા પ્રકારનું ભંગાર લાવવામાં આવેલ તેની વિગત	ભંગાર કોને વેચવામાં આવ્યું તેનું નામ, સરનામું અને મોબાઈલ નંબર	ભંગાર કઈ તારીખે વેચવામાં આવ્યું
(૧)	(૨)	(૩)	(૪)	(૫)	(૬)	(૭)

અમલવારીનો સમય

આ જાહેરનામાની અમલવારી તા.૨૧/૦૮/૨૦૨૩ના ૦૦.૦૦ કલાકથી તા.૧૯/૧૧/૨૦૨૩ના ૨૪.૦૦ કલાક સુધી કરવાની રહેશે.

શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરીયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૨૧મી સપ્ટેમ્બર, ૨૦૨૩ના રોજ મારી સહી કરી કચેરીનો સિક્કો કરી હુકમ બહાર પાડ્યો.

સી. એ. ગાંધી,
અધિક જિલ્લા મેજિસ્ટ્રેટ,
નર્મદા-રાજપીપળા.

વંચાણે લીધું :-

- (૧) પોલીસ અધિક્ષકશ્રી, નર્મદાના પત્ર ક્રમાંક: એસ.ઓ.જી./જા.નામું/૪૮૫/૨૦૨૩, તા.૧૯/૦૮/૨૦૨૩.
- (૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૩૫૦૨ થી ૩૫૦૮/૨૦૧૮, તા. ૧૦/૦૭/૨૦૧૮.

જાહેરનામું

ફોજદારી કાર્યરીતિ અધિનિયમ ૧૯૭૩ (૧૯૭૪ નો બીજો અધિનિયમ)ની કલમ-૧૪૪ અન્વયે.

ક્રમાંક એમએજ/જાહેરનામું/વશી/૮૪૩૮ થી ૮૪૭૧/૨૦૨૩.-પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ રાજ્યમાં ગુમચર સંસ્થાઓના વખતોવખત પ્રસિધ્ધ થતા અહેવાલો તથા વર્તમાનમાં અને ભુતકાળમાં બનેલ આંતકવાદી તત્વો દ્વારા વિવિધ જગ્યાઓએ બોમ્બ બ્લાસ્ટ દ્વારા જાનહાનિ, માલ-મિલકતોને નુકશાન પહોંચાડી ભયનો માહોલ સર્જવાની ઘટનાઓ ઘટેલ છે અને આ પ્રકારની અસામાજિક પ્રવૃત્તિઓ આચરતા તત્વો મોટે ભાગે રાજ્ય બહારના વિસ્તારમાંથી પ્રવેશી ખાનગી વાહનોના ઉપયોગ દ્વારા હોટલ/ગેસ્ટ હાઉસ, ધર્મશાળાઓ, હોમ સ્ટે સહિતના સ્થળોએ રોકાણ કરી ભૌગોલિક પરિસ્થિતિથી વાકેફ થઈ આ પ્રકારની પ્રવૃત્તિ આચરતા હોય છે. જેના કારણે જાહેર સલામતી સુરક્ષા તેમજ શાંતિનું વાતાવરણ જોખમાવાના કારણે આમ નાગરિકો તેમજ પ્રજામાં અસુરક્ષાનો માહોલ ફેલાય છે અને કાયદો અને વ્યવસ્થાની પરિસ્થિતિ કથળતી હોય છે.

અત્રેના નર્મદા જિલ્લામાં સ્ટેચ્યુ ઓફ યુનિટી, સરદાર સરોવર ડેમ, કરજણ ડેમ, પોઈચા સ્વામીનારાયણ મંદિર, વિદ્યુત મથકો તથા એક-બીજા જિલ્લાને જોડતા મુખ્ય બ્રીજો જેવા મહત્વના એકમો આવેલા છે. જે સુરક્ષાની દ્રષ્ટિએ મહત્વનું સ્થાન ધરાવે છે. જેથી સાંપ્રત સમયમાં બનતા ગુન્હા/આતંકવાદી ઘટનાઓને અટકાવવા તેમજ આકસ્મિક બનાવ સમયે કાયદો વ્યવસ્થા સાચવવાના સંજોગોમાં તમામ હોટલોને ચેક કરવાની મેન્યુઅલી કામગીરીને પહોંચી વળવા માટે જિલ્લામાં આવેલ હોટલો/ગેસ્ટ હાઉસ, ધર્મશાળા, હોમ સ્ટેમાં એક સરખા નોંધણી રજિસ્ટર કાર્યરત કરવામાં આવે તો આંતર રાજ્ય તેમજ આંતર જિલ્લાના ગુન્હેગારો તેમજ આતંકવાદ જેવા ગંભીર બનાવોને અટકાવી શકાય તેમજ બનેલ ગુન્હાઓ શોધવા માટે સમગ્ર જિલ્લાની પોલીસ સંકલનમાં રહી ઓછા સમયમાં પરીણામલક્ષી કામગીરી કરી શકે તેમજ સરળતાથી મોટાપાયે તપાસમાં ઉપયોગી સાબિત થઈ શકે. જેથી હોટલો/ગેસ્ટ હાઉસ, ધર્મશાળા, હોમ સ્ટેમાં નોંધણી રજિસ્ટરનો ઉપયોગ કરવા અસરકારક અને પરીણામલક્ષી અમલવારી કરવામાં આવે તે સારૂ હોટલ માલિકે ગ્રાહકની એન્ટ્રી નિયત ફોર્મમાં દર્શાવ્યા મુજબના રજિસ્ટરમાં રાખવા એંગેનું જાહેરનામું બહાર પાડવા પોલીસ અધિક્ષકશ્રી, નર્મદા દ્વારા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક છે.

આથી હું, સી.એ.ગાંધી(જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા ફોજદારી કાર્યરીતિ અધિનિયમ, ૧૯૭૩ (૧૯૭૪ નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ નર્મદા જિલ્લામાં આવેલ તમામ હોટલો/ગેસ્ટ હાઉસ, ધર્મશાળા હોમ-સ્ટેના રીસેપ્શન કાઉન્ટર પર નીચે મુજબના નમૂનામાં નોંધણી રજિસ્ટર નિભાવવા ફરમાવું છું.

અ. નં.	નામ સરનામું	ઉંમર	ધંધો	સાથેના માણસોની વિગત નામ સરનામું	નાગરીકતા	ક્યાંથી આવ્યા	આવવાની તારીખ અને સમય	ક્યાં જવાના	જવાની તારીખ અને સમય	રૂમ નંબર	ડીપોઝીટ	ભાડું	કુલ ભાડુ	બીલ નંબર અને તારીખ	વાહન નંબર	ઓળખ અંગેના પુરાવા	વિઝીટરની સહી
૧	૨	૩	૪	૫	૬	૭	૮	૯	૧૦	૧૧	૧૨	૧૩	૧૪	૧૫	૧૬	૧૭	૧૮

અમલવારીનો સમય

આ જાહેરનામાની અમલવારી તા.૨૧/૦૮/૨૦૨૩ના ૦૦.૦૦ કલાકથી તા.૧૯/૧૧/૨૦૨૩ના ૨૪.૦૦ કલાક સુધી કરવાની રહેશે.

શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઇસમો વિરુદ્ધ ફરીયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૨૧મી સપ્ટેમ્બર, ૨૦૨૩ના રોજ મારી સહી કરી કચેરીનો સિક્કો કરી હુકમ બહાર પાડ્યો.

સી. એ. ગાંધી,
અધિક જિલ્લા મેજિસ્ટ્રેટ,
નર્મદા-રાજપીપળા.

